



TRIBUNAL GHAL TALBIET ZGHAR

GUDIKATUR
AVV. DR. DUNCAN BORG MYATT

Udjenza ta' nhar il-Hamis 24 t'Ottubru 2024

Talba nru. 102/2024

VODAFONE MALTA LIMITED ILLUM
EPIC COMMUNICATIONS LIMITED
(C10865)

VERSUS

BERNICE BORG
(KI 0168702L)

IT-TRIBUNAL,

Ra illi permezz ta' Avviz ipprezentat fl-20 ta' Marzu 2024 is-socjeta attrici talbet lill-konvenuta thallas l-ammont ta' elf disgha u erbghin Ewro wiehed u tmenin centezmu (Eur 1049.81) rapprezentanti servizzi rezi in konnessjoni ma' servizzi ta' telefonija cellulari bil-kont numru 1.11076721 fuq talba u beneficcju ta' l-intimat u dan kif jirrizulta mill-fattura ipprezenta a fol. 5, bl-ispejjez u bl-imghax sal-pagament effettiv.

Ra illi l-konvenuta giet debitament notifikata fl-1 ta' Lulju 2024 u dan kif jidher a fol.9.

Ra illi fis-seduta tal-15 t'Ottubru 2024, minkejja li debitament notifikata, il-konvenuta ma deheritx ghal din is-seduta u lanqas deher xi difensur ghaliha sabiex twiegeb ghat-talbiet attrici. Minbarra hekk, il-konvenuta naqset ukoll milli tipprezenta risposta fit-terminu moghti mil-ligi.

Ra illi ghaldaqstant dawn in-nuqqasijiet tal-konvenuta irrendewha fi stata ta' kontumacija.

Ra illi fl-istess seduta tal-15 t' Ottubru 2024, s-socjeta attrici irrimettiet ruhha ghad-dokumenti ipprezenati mat-talba, flimkien ma' l-affidavit ta' Dr. Jeremy Debono in rapprezentanza tas-socjeta attrici li iddikjara illi l-konvenuta ghadha debitrice fil-konfront tas-socjeta attrici fl-ammont ta' elf disgha u erbghin Ewro wiehed u tmenin centezmu (Eur 1049.81). In sostenn ta' dak dikjarat, ix-xhud ipprezenta r-rendikont li jwasslu ghal bilanc dovut.

Ra l-atti processwali kollha.

Ra illi din il-kawza thalliet ghas-sentenza.

Ikkunsidra

Illi fis-seduta tal-15 t'Ottubru 2024 il-konvenuta minkejja li kienet giet debitament notifikata bl-atti processwali, la ressqet risposta fit-terminu li trid u tghid il-ligi u lanqas ma deher xi rapprezentant taghha quddiem it-Tribunal fl-udjenza msemmija li kienet tmiss wara n-notifika lilha ta' l-atti. Tali konvenuta, ghalhekk, kienet giet dikjarata fi stat ta' kontumacija, skond id-dettami tal-Kapitolu 380 tal-Ligijiet ta' Malta, fl-imsemmija udjenza.

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, *"Bla hsara ghal kull regola msemmija fis-subartikolu (1), ġudikatur – Ghandu jiżgura li kaz ghandu, daqskemm ikun possibbli, jinstema' u jinqata sommarjament fl-istess jum tas-smigh tieghu u li dak is- smigh ma jtulx iktar minn seduta wahda."*

Illi l-paragrafu (b) ta' l-Artikolu 13 ta' l-istess imsemmi Kapitolu jiddisponi illi, *"Jekk xi parti tonqos li tidher fid-data stabbilita ghas-smigh tal-kawza, id-disposizzjonijiet li gejjin ghandhom jghoddu ... Jekk il-konvenut jonqos li jidher, il-gudikatur jista jiddeċiedi l-kawza fin-nuqqas talkonvenut u tista ssir ammissjoni bis-subizzjoni tal-konvenut, u d- disposizzjonijiet tas-Subtitolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qrati inferjuri ghandhom jghoddu mutatis mutandis."*

Illi ghalkemm kontumaci, tali stat silenzjuż ma jfissirx li l-parti konvenuta qed tammetti dak allegat u/jew pretiz mill-parti attrici, ghaliex xorta wahda jibqa' d-dmir ta' din l-ahhar parti li tipprova l-kaz taghha sa' dak il-grad probatorju raikjest mil-Ligi.

Illi fl-istess udjenza l-kawza thalliet ghas-sentenza abbazi tal-materjal probatorju sa dakinhar migbur in atti, u dan bl-adoperu tas-sucitat Artikolu 9 tal-Kapitolu 380 tal-Ligijiet ta' Malta.

Illi t-Tribunal josserva li l-kontumacija wahedha ma titqiesx b'hala ammissjoni tat-talba tas-socjeta attrici da parti tal-konvenut izda kontestazzjoni ta' l-istess. Ghalkemm il-konvenuta baqghet kontumaci, dan ma jfissirx li hija abbandunat kull eċċezzjoni li setat ghamlet fil-kawza u ammettiet d-domandi. Il-ġudikant ghandu jeżamina jekk it-talba hijiex ġustifikata independentement mill-kontumacija tal-konvenut/socjeta konvenuta. (ara **Fenici Insurance Agency Limited noe vs. Paul Stoner et** deċiża mill-Qorti tal-Appell [Inferjuri] fit-22 ta' Novembru 2002).

L-istitut tal-kontumacija hu intiż biss sabiex irażżan l-atteggjament tal-kontumacija u disprezz da parti ta' min gie citat biex jersaq quddiem il-qorti (ara **Kummissarju tal-Artijiet vs. John Curmi** deċiża mill-Prim' Awla fil-31 ta' Jannar 2003).

Wara li ra d-dokumentazzjoni relattiva u l-affidavit ta' Dr. Jeremy Debobo, it-Tribunal ma jsibx diffikultà jikkonkludi li s-socjeta attrici timmerita li tiehu l-ammont reklamati skont l-Avviż tat-Talba.

Ghalhekk, fid-dawl tal-provi mressqa mis-socjeta attrici u anke bid-diskrezzjoni ekwitattiva vestita f'dan it-Tribunal *ex lege* skond l-Kapitolu 380 tal-Ligijiet ta' Malta t-talba attrici timmerita li tigi milqugha peress li tressqu provi tajbin.

Decide

Ghaldaqstant, it-Tribunal, jaqta' u jiddeciedi dan il-kaz billi jilqa' t-talba tas-socjeta attrici u konsegwentement jikkundanna lill-konvenuta biex thallas lill-istess socjeta attrici is-somma ta' elf disgha u erbghin Ewro wiehed u tmenin centezmu (Eur 1049.81) bl-imghaxijiet mill-20 ta' Marzu 2024 sad-data tal-hlas effettiv u finali. L-ispejjez gudizzjarji marbuta ma' dawn il-proceduri, huma kollha a kariku tal-konvenuta.

Avv. Duncan Borg Myatt

Gudikatur